

Rigward is-sussidju li l-gvern kien soltu jaghti lill-Akkademja dan bqajna minghajru din is-sena wkoll. L-ismijiet ta' dawg li telghu fil-Kunsill kienu ppubblikati fil-gazzetta tal-Gvern. Il-gvern baghat ukoll jitlob lill-Akkademja tinnomina membru biex ikun fuq il-bord li jeżamina l-aħjar ktieb tas-sena 1974. Il-Kunsill innomina lis-segretarju u l-Ministru tal-Edukazzjoni aċċetta n-nomina.

Ftit wara li inhatar il-Kunsill il-President gharraf lill-membri li hu ma jhossx li jista' ghal raġunijiet personali joqghod bhala editur tar-rivista "Il-Malti" kif hu mahsub fl-istatut para. 26 li jghid li l-President għandu jkun "ex officio" editur ta' Il-Malti. Il-Kunsill għalhekk hatar lis-segretarju bhala editur ad interim sakemm issir l-emenda mehtieġa fl-istatut li ser titressaq illum.

Il-Kunsill studja wkoll il-possibilita' li jgħaqqad għaqdiet ohra tal-Malti mal-Akkademja kif hu mahsub fl-istatut para 39 u fassal regolamenti għal dan il-ghan skond ma jitlob l-istess paragrafu.

F'Novembru li għadda l-Akkademja għalqet 55 sena mit-twaqqif tagħha. Il-Kunsill ha hsieb ifakkar dan billi għamel programm fuq Xandir Malta, iehor fuq Radio Malta u iehor fuq it-televiżjoni. Is-sur Anton Muscat flimkien ma' ohrajn hadu hsieb jagħmlu l-kuntatti mehtieġa.

Bdiet ukoll tingema' librerija ta' kotba Maltin biex l-Akkademja jkollha kif inhu xieraq kollezzjoni tal-Melitensia. Nittamaw li din il-gabra tibqa' tikber u tiżdied.

Il-President tal-Akkademja baqa' kif kien miftiehem il-President tal-Kunsill Ċentrali tal-Malti li milli jidher sab xi diffikultajiet u ma tantx iltaqat. Fuqu hemm rappreżentanti tal-Akkademja il-President, is-sur Pawlu Mifsud u s-sur Anton Agius Muscat. Is-sur F.X. Mangion kien rappreżentanti tal-Akkademja fuq il-kumitat ċentrali ta' Din l-Art Helwa, sakemm miet.

Is-sena li għaddiet il-Kunsill qatagħha li jibda jaghti kull sena żewġ premijiet lill-istudenti li jiġu l-ewwel fl-eżamijiet tal-Malti, wiehed li ta' l-ewwel sena u l-iehor lil dak tat-tieni sena tal-iskola Gholja Sekondarja. Il-premju jkun sena numri ta' "Il-Malti tas-sena li tkun għaddiet u tishib għas-sentejn li jkunu ġejjin. Dan għamlu bil-hsieb li jhajar u jagħmel il-qalb lill-istudenti. L-idea ingħoġbot hafna kemm mill-istudenti kemm ukoll mill-awtoritajiet.

Matul dawn is-sentejn dahhalna bhala membri akkademiċi god-da lis-sur Anton Grasso, lis-sur Alfred Massa, lis-sur Charles Attard u lis-sur Lawrence Mizzi. Jiddispjaċina li tlfna mbagħad lis-sinjorina Mary Meilak, lill-Kav. Albert Cassola u lis-sur F.X. Mangion li kien membru tal-Kunsill. Għal dawn il-kunsill ha hsieb li ssirilhom quddiesha għal ruhhom.

F'Novembru li għadda l-Kunsill u l-membri akkademiċi kellhom l-okkażjoni li jiltaqghu flimkien f'laqgħa familjari ta' riċeviment li għamlet is-sinjorina Karmen Micallef Buhagar f'waħda mis-swali tal-Università.

Dan l-aħhar il-Kunsill hatar ukoll tliet membri, lis-segretarju, lis-sur F.X. Mangion u lis-sur Frans Sammut biex jibdeu jiġbru antologija tan-novell u ohra ta' essays li dehru fi "Il Malti" minn 1948.

Din kienet il-hidma ewlenija li wettaq il-kunsill tal-Akkademja matul dawn is-sentejn li għaddew li nittama li sehli niġbor fil-qosor u nqieghed quddiemkom f'dan ir-rapport amministrattiv.

7 ta' Marzu, 1976

Patri K. Fenech S.J.

Segretarju Onor.

## La Nghodd Erbatax Biss

Kull fejn fid-dinja mmur, fejn nitfa' għajnejja,  
Taħwid, tibdil, tgerfix, kollox taht fuq:  
In-nisa saru rġiel, il-kbar qaddejja.

Ftit linji u koċċ tiċlis l-aqwa pittura;  
Minflok għanjiet helwin aghjat mahnuq,  
U ż-żfin ordnat żeglig u qbiż bla sura.

Min hu għażżien, brikkun fid-dinja t'issa  
Jieħu l-midalji u jagħmel isem kbir;  
Jekk ma timxix mal-moda qed tiffissa,  
U jekk ma titbellahx magħdud mal-ħmir.

Għalhekk ma jimpurtax nitgerfex farka  
U, nifhem jien, hadd minnkomm ma jinkedd;  
Jagħdruni Wiljam Xejkspier u l-Petrarka...  
La nghodd erbatax biss xorta sunett.

PAWLU MIFSUD.